

# దక్షిణ మూర్తి స్తోత్రం



## శాంతిపాఠ:

ఓం యో బ్రహ్మణం విదధాతి పూర్వం  
యో వై వేదాంశ్చ ప్రహిణోతి తస్మై ।  
తం హ దేవమాత్మబుద్ధిప్రకాశం  
ముముక్షుర్వై శరణమహం ప్రపద్యే ॥

## ధ్యానం

ఓం మౌనవ్యాఖ్యా ప్రకటిత పరబ్రహ్మతత్త్వం యువానం  
వర్షిష్ఠాంతే వసదృషిగణైరావృతం బ్రహ్మనిష్ఠః ।  
ఆచార్యేంద్రం కరకలిత చిన్మద్రమానందమూర్తిం  
స్వాత్మారామం ముదితవదనం దక్షిణామూర్తిమీడే ॥ 1 ॥

వటవిటపిసమీపేభూమిభాగే నిషణ్ణం  
సకలమునిజనానాం జ్ఞానదాతారమారాత్ ।  
త్రిభువనగురుమీశం దక్షిణామూర్తిదేవం  
జననమరణదుఃఖచ్ఛేదదక్షం నమామి ॥ 2 ॥

చిత్రం వటతరోర్మూలే వృద్ధాః శిష్యా గురుర్యువా ।  
గురోస్తు మౌనం వ్యాఖ్యానం శిష్యాస్తుచ్ఛిన్నసంశయాః ॥ 3 ॥

నిధయే సర్వవిద్యానాం భిషజే భవరోగిణామ్ ।  
గురవే సర్వలోకానాం దక్షిణామూర్తయే నమః ॥ 4 ॥

ఓం నమః ప్రణవార్థాయ శుద్ధజ్ఞానైకమూర్తయే ।  
నిర్మలాయ ప్రశాంతాయ దక్షిణామూర్తయే నమః ॥ 5 ॥

చిద్దనాయ మహేశాయ వటమూలనివాసినే ।  
సచ్చీదానందరూపాయ దక్షిణామూర్తయే నమః ॥ 6 ॥

ఈశ్వరో గురురాత్మేతి మూర్తిభేదవిభాగినే ।  
వ్యోమవద్వ్యాప్తదేహాయ దక్షిణామూర్తయే నమః ॥ 7 ॥

అంగుష్ఠతర్జనీ యోగముద్రా వ్యాజేనయోగినామ్ ।  
శృత్యర్థం బ్రహ్మజీవైక్యం దర్శయన్యోగతా శివః ॥ 8 ॥

ఓం శాంతిః శాంతిః శాంతిః ॥

# దక్షిణ మూర్తి స్తోత్రం



## స్తోత్రం

విశ్వం దర్పణ-దృశ్యమాన-నగరీ తుల్యం నిజాంతర్గతం  
పశ్యన్నాత్మని మాయయా బహిరివోద్భూతం యథా నిద్రయా |  
యస్సాక్షాత్కరుతే ప్రబోధసమయే స్వాత్మానమే వాద్యయం  
తస్మై శ్రీగురుమూర్తయే నమ ఇదం శ్రీ దక్షిణామూర్తయే || 1 ||

బీజస్యాంతరి-వాంకురో జగదితం ప్రాజ్ఞీర్వికల్పం పునః  
మాయాకల్పిత దేశకాలకలనా వైచిత్ర్యచిత్రీకృతమ్ |  
మాయావీచ విజృంభయత్యపి మహాయోగీవ యః స్వేచ్ఛయా  
తస్మై శ్రీగురుమూర్తయే నమ ఇదం శ్రీ దక్షిణామూర్తయే || 2 ||

యస్యైవ స్ఫురణం సదాత్మకమసత్కల్పార్థకం భాసతే  
సాక్షాత్తత్వమసీతి వేదవచసా యో బోధయత్యాశ్రితాన్ |  
యస్సాక్షాత్కరణాద్భవేన్న పునరావృత్తిర్భవాంభోనిధౌ  
తస్మై శ్రీగురుమూర్తయే నమ ఇదం శ్రీ దక్షిణామూర్తయే || 3 ||

నానాచ్ఛిద్ర ఘటోదర స్థిత మహాదీప ప్రభాభాస్వరం  
జ్ఞానం యస్య తు చక్షురాదికరణ ద్వారా బహిః స్పందతే |  
జానామీతి తమేవ భాంతమనుభాత్యేతత్సమస్తం జగత్  
తస్మై శ్రీ గురుమూర్తయే నమ ఇదం శ్రీ దక్షిణామూర్తయే || 4 ||

దేహం ప్రాణమపీంద్రియాణ్యపి చలాం బుద్ధిం చ శూన్యం విదుః  
స్త్రీ బాలాంధ జడోపమాస్త్యహమితి భ్రాంతాభృశం వాదినః |  
మాయాశక్తి విలాసకల్పితే మహావ్యామోహ సంహరిణే  
తస్మై శ్రీ గురుమూర్తయే నమ ఇదం శ్రీ దక్షిణామూర్తయే || 5 ||

రాహుగ్రస్త దివాకరేందు సద్యశో మాయా సమాచ్ఛాదనాత్  
సన్మాత్రః కరణోప సంహరణతో యోఽభూత్సుషుప్తః పుమాన్ |  
ప్రాగస్వాప్సమితి ప్రబోధసమయే యః ప్రత్యభిజ్ఞాయతే  
తస్మై శ్రీ గురుమూర్తయే నమ ఇదం శ్రీ దక్షిణామూర్తయే || 6 ||

# దక్షిణా మూర్తి స్తోత్రం



## స్తోత్రం

బాల్యాదిష్వపి జాగ్రదాదిషు తథా సర్వాస్వవస్థాస్వపి  
వ్యావృత్తా స్వను వర్తమాన మహామిత్యంతః స్ఫురంతం సదా ।  
స్వాత్మానం ప్రకటీకరోతి భజతాం యో ముద్రయా భద్రయా  
తస్మై శ్రీ గురుమూర్తయే నమ ఇదం శ్రీ దక్షిణామూర్తయే ॥ 7 ॥

విశ్వం పశ్యతి కార్యకారణతయా స్వస్వామిసంబంధతః  
శిష్యచార్యతయా తదైవ పితృ పుత్రాద్యాత్మనా భేదతః ।  
స్వప్న జాగ్రతి వా య ఏష పురుషో మాయా పరిభ్రామితః  
తస్మై శ్రీ గురుమూర్తయే నమ ఇదం శ్రీ దక్షిణామూర్తయే ॥ 8 ॥

భూరంభాంస్యనలోఽనిలోంబర మహర్షాణో హిమాంశుః పుమాన్  
ఇత్యాభాతి చరాచరాత్మకమిదం యస్యైవ మూర్త్యష్టకమ్ ।  
నాన్యత్కించన విద్యతే విమృశతాం యస్మాత్పరస్మాద్విభో  
తస్మై శ్రీ గురుమూర్తయే నమ ఇదం శ్రీ దక్షిణామూర్తయే ॥ 9 ॥

సర్వాత్మత్వమితి స్ఫుటీకృతమిదం యస్మాదముష్మిన్ స్తవే  
తేనాస్వ శ్రవణాత్తదర్థ మననాద్ధ్యానాచ్చ సంకీర్తనాత్ ।  
సర్వాత్మత్వ మహావిభూతిసహితం స్యాదీశ్వరత్వం స్వతః  
సిద్ధ్యేత్తత్పునరప్టధా పరిణతం చైశ్వర్య-మవ్యాహతమ్ ॥ 10 ॥

॥ ఇతి శ్రీమచ్ఛంకరాచార్యవిరచితం దక్షిణామూర్తిస్తోత్రం సంపూర్ణమ్ ॥